



## X'inhu dan in-Netwerk?

In-Netwerk Rurali Malti ġie mwaqqaf sabiex jgħaqqad flimkien dawk l-organizzazzjonijiet, għaqdiet, setturi privati u pubbliċi involuti fil-qasam tal-izvilupp rurali u għandu sehem importanti fl-implimentazzjoni u l-evalwazzjoni tal-politika rurali Maltija. Dan ifisser li mhux biss is-setturi tal-agrikoltura ser ikunu jistgħu jieħdu sehem f'dan in-Netwerk iżda setturi oħra bħal dawk tal-ambjent, awtoritajiet, għaqdiet mhux governattivi, kunsilli lokali u oħrajn ser ikollhom sehem importanti fix-xogħol tan-Netwerk. In-Netwerk ser ikun qed jorganizza attivitajiet u juža mezzi ta' komunikazzjoni varji sabiex iwassal informazzjoni siewja fuq il-politika rurali lis-setturi involuti kif ukoll ikun mezz li bih dawn is-setturi jaqsmu l-opinjonijiet u s-suġġerimenti fuq dak kollu li għandu x'jaqsam ma' dak li hu rurali.



## X' attivitajiet ser ikun qed jorganizza in-Netwerk rurali Malti?

Sabiex jilħaq l-ghanijiet tiegħu u jgħaqqad is-setturi rurali flimkien, in-Netwerk ser ikun qed jorganizza diversi attivitajiet, fosthom:

- Jipprovd informazzjoni fuq il-politika rurali permezz tal-website u pubblikazzjonijet stampati;
- Seminars u workshops u focus groups;
- Lagħqat imsejha 'focus groups' li fihom ser ikunu diskussi suġġetti li għandhom x'jaqsmu mal-izvilupp rurali Malti, fosthom l-ilma, il-kompetittività tas-settar agrikolu, l-agri-turizmu, it-tibdil fil-klima u l-użu ta' enerġija alternattiva;
- Tingabar informazzjoni permezz ta' 'surveys' u laqgħat mas-setturi;
- Taħriġ lill-Gruppi t'Azzjoni Lokali fit-ħaddim tal-istratgeġja tagħhom;
- Jipprovd għajnejna fl-evalwazzjoni tal-programm għall-izvilupp rurali kurrenti kif ukoll jaħseb sabiex jgħin fit-tfassil tal-politika rurali għall-futur.

In-Netwerk Rurali Malti huwa mmexxi mill-Awtorità tat-Tmexxija tal-Programm għall-İzvilupp Rurali 2007-2013 fi ħdan il-Ministeru għar-Riżorsi u l-Affarijiet Rurali. Huwa importanti li dawk kollha li għandhom x'jaqsmu kemm mal-agrikoltura kif ukoll ma' aspetti oħra rurali jieħdu sehem fl-attivitajiet li ser ikun qed jorganizza in-Netwerk minn żmien għal-żmien. Dan sabiex in-Netwerk ikollu rappreżentanza ta' kull settur rurali li għandhom x'jaqsmu mal-aspetti kollha taż-żoni rurali: it-tisħieħ u d-diversifikazzjoni tal-ekonomija rurali, il-ħarsien tal-ambjent u l-kampanja kif ukoll it-tmexxija ta' dawn iż-żoni.

